



گورنر KATHY HOCHUL

فوری ریلیز کے لیے: 8/10/2025

گورنر HOCHUL اور لیبر رہنماؤں کا بے روزگار کارکنوں کے لیے زیادہ سے زیادہ ہفتہ وار مراعات میں اضافے کا اعلان

اس ماہ سے ہونے والے اضافے کے بعد زیادہ سے زیادہ ہفتہ وار مراعات \$504 سے بڑھ کر \$869 ہو جائیں گی

UI میں یہ اضافہ اس وقت سامنے آیا ہے جب GOP کے وفاقی شٹ ڈاؤن سے نیو یارک کے 115,000 وفاقی ملازمین متاثر ہونے، اور اپنی تنخواہوں سے محروم ہو گئے ہیں

گورنر اور ریاست نیو یارک کی مقننہ نے مالی سال 2026 کے بجٹ میں ٹرسٹ فنڈ کا قرضہ ادا کیا ہے، جس سے فنڈ کو مالی استحکام ملا ہے، نیو یارک کے بے روزگار شہریوں کے لیے مراعات میں اضافہ ہوا ہے، اور کاروباری اداروں کے اخراجات میں کمی آئی ہے

جو کہ نیو یارک کی افرادی قوت کے لیے مراعات میں اضافے اور کاروباری اداروں کے لیے رقم کی بچت کی خاطر گورنر Hochul کی کوششوں کا حصہ ہے

گورنر Kathy Hochul (کیتھی ہوکل) اور لیبر رہنماؤں نے آج ریاست بھر کے بے روزگار کارکنوں کے لیے زیادہ سے زیادہ ہفتہ وار بے روزگاری انشورنس (unemployment insurance, UI) مراعات میں اضافے کا اعلان کیا ہے۔ گورنر کے مالی سال 2026 کے منظور شدہ بجٹ کے حصے کے طور پر، ریاست کی جانب سے وفاقی UI ٹرسٹ فنڈ کا قرضہ ادا کرنے، فنڈ کو مستحکم کرنے، اور زیادہ سے زیادہ ہفتہ وار مراعات \$504 سے بڑھا کر \$869 کرنے کے لیے تقریباً \$7 بلین کی سرمایہ کاری کی گئی ہے۔ UI مراعات میں یہ اضافہ ایسے وقت میں ہوا ہے جب GOP کے وفاقی شٹ ڈاؤن سے نیو یارک کے 115,000 وفاقی ملازمین متاثر ہوئے ہیں جنہیں ان کی تنخواہوں سے محروم کر دیا گیا ہے۔

"Donald Trump (ڈونلڈ ٹرمپ) اور واشنگٹن کے ریپبلکنز کا ایجنڈا نیو یارک کے محنت کش شہریوں پر براہ راست حملہ ہے، غیر ذمہ دارانہ تجارتی جنگوں سے قیمتیں پہلے ہی آسمان پر پہنچ گئی ہیں، اور اب وفاقی حکومت کو بند کرنے کے حوالے سے ان کے فیصلے نے نیو یارک کے ہزاروں شہریوں کو بے روزگار اور بے سہارا چھوڑ دیا ہے،" گورنر Hochul (ہوکل) نے کہا۔ "یہ ان سب اقدامات کے بالکل برعکس ہے جو ہم نیو یارک میں کر رہے ہیں۔ اس ماہ سے زیادہ سے زیادہ ہفتہ وار مراعات میں اضافے کا آغاز کرتے ہوئے، ہم نیو یارک کے بے روزگار شہریوں کی مدد کرنے کے قابل ہوئے ہیں، جن میں ایسے افراد شامل ہیں جنہیں واشنگٹن کے ریپبلکنز نے نظر انداز کر دیا تھا، جبکہ ہم کاروباری اداروں کے اخراجات میں بھی کمی لا رہے ہیں۔"

ریاست نیو یارک کے محکمہ محنت (New York State Department of Labor) کی کمشنر Roberta Reardon (رابرٹا ریئرڈن) نے کہا، "زیادہ سے زیادہ ہفتہ وار بے روزگاری انشورنس مراعات میں اضافے سے نیو یارک کے ان شہریوں کو بہت فائدہ پہنچے گا جو روزگار کے خاتمے کی صورتحال کا سامنا کر رہے ہیں۔ یہ تاریخی اضافہ زیادہ سے زیادہ لوگوں کو ان کے کڑے ترین وقت میں گزر بسر کے اخراجات میں مدد دے گا اور ان لوگوں کے ہاتھوں میں براہ راست رقم پہنچائے گا جو اپنی کسی غلطی کے بغیر بے روزگار ہو گئے ہیں۔" گورنر Hochul

(ہوکل) اور ریاستی مقننہ کی شکرگزار ہوں کہ انہوں نے بے روزگاری انشورنس ٹرسٹ فنڈ (Unemployment Insurance Trust Fund) کا قرض ادا کرنے اور ان اضافوں کو ممکن بنانے کے لیے مل کر کام کیا ہے۔"

COVID-19 کی عالمی وباء سے قبل، UI ٹرسٹ فنڈ میں تقریباً \$2.5 بلین کا مثبت بیلنس موجود تھا۔ تاہم، عالمی وبا سے پیدا ہونے والی معاشی کساد بازاری کے باعث یہ رقم نیو یارک کے شہریوں کو ادا کر دی گئی تھی، جس کے بعد ریاست کو اہل دعوؤں کی ادائیگی جاری رکھنے کے لیے وفاقی حکومت سے قرض لینا پڑا۔ قرض کی ادائیگی اور فنڈ کو مستحکم بنانے سے ریاست کو زیادہ سے زیادہ UI مراعات کی شرح میں اضافہ کرنے کا اختیار ملا ہے تاکہ اسے دیگر ریاستوں کے ساتھ بہتر انداز میں موافق بنایا جا سکے اور قابل ٹیکس اجرت کی بنیاد میں تبدیلیاں کی جائیں تاکہ نڈانر کو مضبوط کیا جا سکے اور مستقبل کے لیے UI ٹرسٹ فنڈ کو مستحکم رکھا جائے۔

ان ادائیگیوں کا آغاز 13 اکتوبر سے شروع ہونے والے ہفتے سے کیا جائے گا، جس سے صارفین کے لیے [ہفتہ وار حاصل کی جانے والی](#) زیادہ سے زیادہ رقم \$504 سے بڑھ کر \$869 ہو جائے گی، اور توقع ہے کہ یہ اضافے بہت سے صارفین کے لیے ممکن ہوں گے حتیٰ کہ اس صورت میں بھی کہ جب وہ فی الحال زیادہ سے زیادہ شرح حاصل نہ کر رہے ہوں۔ ہفتہ وار مراعات کی [رقم کا تعین اس بنیاد پر کیا جاتا ہے](#) کہ کسی کارکن نے ایک مخصوص بنیادی مدت کے دوران کتنی رقم کمائی تھی۔ نیو یارک کے شہری [یہ ٹول استعمال کرتے ہوئے](#) اپنی ہفتہ وار بے روزگاری انشورنس مراعات کی رقم کا تخمینہ لگا سکتے ہیں۔

قرضہ ادا کرتے ہوئے، ریاست کی جانب سے ان کاروباری مالکان کی جیبوں میں رقم واپس بھی ڈالی جا رہی ہیں، جن کی ادائیگی کی شرحیں مسلسل بڑھ رہی تھیں جبکہ قرضوں کی ادائیگی میں کمی آ گئی تھی۔ آجروں کو اب سالانہ سود تشخیصی سرچارج (Interest Assessment Surcharge, IAS) کے بل موصول نہیں ہوں گے اور اندازہ ہے کہ انہیں 2026 میں فی ملازم اوسطاً \$100 اور 2027 میں \$250 کی بچت ہو گی۔ علاوہ ازیں، 2026 میں قابل ٹیکس اجرت کی بنیاد میں اضافہ ہو گا، وقت کے ساتھ ساتھ ٹرسٹ فنڈ مستحکم ہو گا اور طویل مدت تک نیو یارک کے آجران کے لیے قابل استطاعت ٹیکس کی شرحیں برقرار رکھنے میں مدد ملے گی۔

ریاستی سینیٹر **James Sanders Jr. (جیمز سینڈرز) نے کہا،** "میں گورنر Hochul (ہوکل) کی قیادت کو سراہتا ہوں کہ انہوں نے نیو یارک کے بے روزگاری انشورنس ٹرسٹ فنڈ کو دوبارہ مضبوط بنایا ہے اور محنت کش خاندانوں کو دیرینہ التوا کا شکار ریلیف فراہم کیا ہے۔ \$504 سے \$869 فی ہفتہ کے اضافے کا مطلب یہ ہے کہ نیو یارک کے بے روزگار شہری نئے مواقع تلاش کرنے کے دوران اپنے خاندانوں اور کمیونٹیز کی بہتر معاونت کر سکیں گے۔ یہاں کوہنڈ میں، جہاں محنت کش افراد اکثر گزر بسر کے لیے ایک سے زیادہ نوکریاں کرتے ہیں، اس اضافے سے وہ سکون کا سانس لے سکیں گے۔ وفاقی قرض کی ادائیگی کرتے ہوئے اور فنڈ کا استحکام بحال کرتے ہوئے، ہم ریاست بھر میں چھوٹے کاروباری اداروں، خاص طور پر اقلیتی اور خواتین کے زیر ملکیت اداروں کی بھی مدد کر رہے ہیں کہ وہ رقم بچا سکیں اور اپنی افرادی قوت پر دوبارہ سرمایہ کاری کر سکیں۔ یہ متوازن معاشی ترقی کی وہ قسم ہے جس کی نیو یارک کو ضرورت ہے: کارکنوں کا تحفظ کرتے ہوئے مستقبل کی ترقی کی بنیاد کو مضبوط بنایا جائے۔"

ریاستی سینیٹر **Shelley B. Mayer (شیلی بی مینر) نے کہا،** "مجھے اس بات پر بہت فخر ہے کہ نیو یارک نے بے روزگاری اور آمدنی کے نقصان سے پیدا ہونے والی مشکلات کے دوران نیو یارک کے شہریوں کو بامعنی مدد فراہم کرنے کے لیے قدم اٹھایا ہے۔ خاص طور پر ان مشکل حالات میں، جب اخراجات زندگی میں اضافہ ہو رہا ہے اور وفاقی حکومت کام روک چکی ہے، یہ انتہائی ضروری امر ہے کہ نیو یارک کی بے روزگاری انشورنس (UI) کی مراعات سے خاندانوں کو وہ امداد فراہم کی جائے جو زندگی کی حقیقی لاگت کا عکس ہو۔ اکثریتی رہنما Stewart-Cousins (اسٹیورٹ-کزنز) اور گورنر Hochul (ہوکل) کی قیادت میں، ریاست نیو یارک کی مقننہ کے لیے 2019 کے بعد پہلی بار ممکن ہوا ہے کہ زیادہ سے زیادہ UI مراعات میں اضافہ کیا جائے اور ریاست کے وفاقی بے روزگاری قرض کی ادائیگی کے ذریعے کاروباری اداروں پر بوجھ کم کیا جائے۔ نیو یارک میں ہم پُر عزم ہیں کہ عوام کو اولین ترجیح دی جائے اور خاندانوں کو اپنی مالی حالت مستحکم رکھنے، بل ادا کرنے، اور دوبارہ اپنے پاؤں پر کھڑا ہونے کے لیے ضروری مدد فراہم کی جائے۔"

ریاستی سینیٹر **Robert Jackson** (رابرٹ جیکسن) نے کہا، "بے روزگاری انشورنس صرف ایک حفاظتی نظام نہیں ہے بلکہ یہ حکومت اور جن لوگوں کی خدمت کی جاتی ہے ان کے درمیان ایک عہد ہے۔ جب کوئی کارکن اپنی ملازمت کھو دیتا ہے، تو اسے اپنی عزت نفس نہیں گنوانی چاہیے۔ ہماری ریاست کا قرض ادا کرتے ہوئے اور ہفتہ وار مراعات میں اضافہ کرتے ہوئے، نیو یارک کی جانب سے یہ ثابت کیا جا رہا ہے کہ ذمہ دارانہ حکمرانی کیسی ہوتی ہے: یعنی کہ مستحکم مالی نظم و نسق جو سماجی انصاف کے ساتھ مربوط ہو۔ ایسے وقت میں کہ جب وفاقی عدم کارکردگی نے 115,000 کارکنوں کو تنخواہ سے محروم کر دیا ہے، ہماری ریاست نے ایک مختلف راستہ اختیار کیا ہے، یعنی ایک ایسا راستہ جو استحکام، انصاف، اور محنت کشوں کے احترام پر مبنی ہے۔ اسی طریقے سے ہم محنت کش خاندانوں کا تحفظ کرتے ہیں اور اپنی معیشت کی بنیاد کو مضبوط بناتے ہیں۔"

ریاستی سینیٹر **Nathalia Fernandez** (نتھیلیا فرنینڈیز) نے کہا، "یہ اضافہ نیو یارک کے شہریوں کے لیے ایک خوش آئند خبر ہے۔ ایسے وقت میں کہ جب بے شمار خاندان وفاقی شٹ ڈاؤن کے اثرات محسوس کر رہے ہیں، یہ بات اطمینان بخش ہے کہ ہماری ریاست نے معاشی مشکلات کا سامنا کرنے والوں کی مدد کو یقینی بنانے کے لیے قدم بڑھایا ہے۔"

رکن اسمبلی **Michaelle C. Solages** (میکائل سی سولاجز) نے کہا، "بے روزگاری کی مراعات میں اضافہ ان کارکنوں کے لیے ایک حقیقی ریلیف ہے جو گزر بسر کے لیے جدوجہد کر رہے ہیں، اور یہ کاروباری اداروں کے لیے بھی فائدہ مند ہے۔ یہ اس امر سے متعلق ہے کہ ہم محنت کش خاندانوں کے لیے درست قدم اٹھائیں اور اپنی معیشت کو مضبوط اور انصاف پر قائم رکھیں۔ میں اسپیکر **Carl Heastie** (کارل ہیسٹی) اور گورنر **Kathy Hochul** (کیتھی ہوکل) کی قیادت پر ان کا شکر گزار ہوں کہ انہوں نے طویل عرصے سے ملتوی یہ اضافہ ممکن بنایا ہے۔"

رکن اسمبلی **Latrice Walker** (لیٹریس واکر) نے کہا، "یہ میرے ڈسٹرکٹ کے اندر اور اس کے آس پاس کے افراد، خاندانوں، اور کاروباری مالکان کے لیے ایک شاندار خبر ہے۔ بہت سے لوگ اپنی ملازمت کھو بیٹھتے ہیں لیکن انہیں بلوں اور گھریلو اخراجات کا بوجھ پھر بھی اٹھانا ہی پڑتا ہے۔ زیادہ سے زیادہ ہفتہ وار مراعات میں اضافے کا مطلب یہ ہو سکتا ہے کہ کچھ لوگوں کو اب کھانے پینے اور یوٹیلیٹی بلوں کے درمیان ایک مشکل انتخاب نہ کرنا پڑے۔ شاید انہیں اس فیصلے سے بھی نہ گزرنا پڑے کہ بچوں کے اسکول کا سامان خریدیں یا کرایہ ادا کریں۔ میں گورنر **Hochul** (ہوکل) اور لیبر رہنماؤں کے درمیان ہونے والے اس معاہدے کی بھی تعریف کرتی ہوں جو کاروباری مالکان کے لیے بچت کا باعث بنے گا۔"

رکن اسمبلی **Harry Bronson** (ہیری برونسن) نے کہا، "UI ٹرسٹ قرض کی ادائیگی اور اسے مستحکم بنانا ضروری تھا تاکہ ہم مراعات کی سطح میں اضافہ کر سکیں، جو 2019 سے \$504 فی ہفتہ پر رکھی ہوئی تھی۔ نئی زیادہ سے زیادہ مراعات \$869 فی ہفتہ ہے، جو اوسط ہفتہ وار اجرت کے 50% کے مطابق انڈیکس کی گئی ہے اور آئندہ ہر سال بڑھتی رہے گی۔ مراعات میں اس اضافے سے بے روزگار ہونے والے افراد کے لیے بوجھ کم کرتے ہوئے خاندانوں کی مالی گنجائش بہتر بنائی جاتی ہے اور انہیں اپنی اگلی ملازمت کے حصول تک گزر بسر کے لیے ایک ضروری حفاظتی امداد فراہم کی جاتی ہے۔ میں مزدوروں اور کاروباری طبقے کا شکر گزار ہوں جنہوں نے اسمبلی کی اس تجویز کی حمایت کی تھی جس کے تحت ٹرسٹ فنڈ کو مستحکم کیا گیا ہے اور مراعات میں خاطر خواہ اضافہ ممکن ہوا ہے۔ اضافہ شدہ ہفتہ وار مراعات اب خاص طور پر اس لیے اہم ہے کیونکہ نیو یارک کے خاندان متوسط طبقے کی حمایت کے لیے وفاقی حکومت پر انحصار نہیں کر سکتے۔ میں گورنر **Hochul** (ہوکل) کی قیادت اور اسپیکر **Heastie** (ہیسٹی) کا شکریہ ادا کرتا ہوں کہ انہوں نے کارکنوں کی مدد کے لیے اس معاہدے کو حتمی بجٹ کا حصہ بنایا ہے۔"

رکن اسمبلی **Alicia Hyndman** (الیسیا ہنڈمین) نے کہا، "گورنر **Hochul** (ہوکل) اور لیبر رہنماؤں کی جانب سے آج کا اعلان نیو یارک کے کارکنوں اور کاروباری اداروں کے لیے ایک اہم پیش رفت ہے۔ زیادہ سے زیادہ ہفتہ وار بے روزگاری انشورنس مراعات میں \$504 سے \$869 تک اضافے، اور UI ٹرسٹ فنڈ کے استحکام کی بحالی سے بے روزگار افراد کو خاص طور پر موجودہ وفاقی شٹ ڈاؤن کے دوران، اہم مالی امداد فراہم کی جاتی ہے۔ اس اقدام سے شراکتی شرحوں میں کمی کے ذریعے آجروں کے لیے خاطر خواہ بچت متوقع ہے، جو کارکنوں کے تحفظ اور معاشی استحکام کے لیے ہماری وابستگی کی عکاسی کرتی ہے۔"

رکن اسمبلی Nily Rozic (نیلی روزک) نے کہا، "نیو یارک کے شہری اپنے خاندانوں کی معاونت کے لیے سخت محنت کرتے ہیں اور اس امر سے واقفیت رکھنے کے حقدار ہیں کہ جب انہیں سب سے زیادہ ضرورت ہو تو مدد دستیاب ہو۔ بے روزگاری کی مراعات میں اضافے کا مطلب ایک مضبوط حفاظتی نظام اور مشکل حالات سے گزرنے والے کارکنوں کے لیے زیادہ استحکام ہے۔ میں گورنر Hochul (ہوکل) کی شکر گزار ہوں کہ انہوں نے ہمارے بے روزگاری کے نظام کو مضبوط بنانے، ملازمتوں کے تحفظ، اور اس بات کو یقینی بنانے کے لیے اقدامات کیے کہ نیو یارک کے شہری پیچھے نہ رہ جائیں۔"

رکن اسمبلی Al Taylor (ایل ٹیلر) نے کہا، "یہ اضافہ صرف اعداد و شمار کی بات نہیں ہے، بلکہ اُن لوگوں کے متعلق ہے جو استحکام حاصل کرنے کی کوشش میں اپنے حالات سے نمٹنے کے لیے ہاتھ پاؤں مار رہے ہیں۔ نیو یارک کے بہت سے شہری بحران سے محض ایک تنخواہ کے فاصلے پر ہیں، اور جب ملازمتیں ختم ہو جاتی ہیں تو اسی حفاظتی نظام سے سب سے زیادہ فرق پڑتا ہے۔ بے روزگاری کی مراعات میں اضافے اور فنڈ کی بحالی کے ذریعے، ہم اس بات کو یقینی بنا رہے ہیں کہ یہ نظام اسی انداز میں کام کرے جیسے کہ اسے کرنا چاہیے، یعنی قرض نہیں بلکہ عزت کے ساتھ کارکنوں کی مدد کی جائے۔ میں گورنر Hochul (ہوکل) کی تعریف کرتا ہوں کہ انہوں نے اس مسئلے کا مقابلہ کیا ہے اور یہ ثابت کیا کہ مالی ذمہ داری اور ہمدردی ساتھ ساتھ جاری رہ سکتے ہیں۔"

رکن اسمبلی Sarah Clark (سارہ کلارک) نے کہا، "بے روزگاری انشورنس میں زیادہ سے زیادہ ہفتہ وار اضافہ اُن کارکنوں کے لیے عزت اور استحکام کو یقینی بنانے کی جانب ایک اہم پیش رفت ہے جو عارضی مشکلات کا سامنا کر رہے ہیں۔ میں اپنے قانون ساز ساتھیوں، گورنر Hochul (ہوکل)، اور اپنے لیبر رہنماؤں کو سراہتی ہوں کہ انہوں نے انصاف کو فروغ دیتے ہوئے قیادت نبھائی ہے جبکہ مالی نظم و ضبط کو بھی برقرار رکھا ہے۔ یہ اقدام نیو یارک کے شہریوں کے لیے عالمی وبا کے اتار چڑھاؤ سے نکلنے کا حتمی موڑ ثابت ہوا ہے۔ کارکنوں کی مدد کرنے سے ہماری کمیونٹیز مضبوط ہوتی ہیں اور ریاست بھر کے خاندانوں کو ترقی کرنے میں مدد ملتی ہے۔"

رکن اسمبلی Jenifer Rajkumar (جینیفر راج کمار) نے کہا، "بے روزگاری انشورنس، زندگی کی ایک ڈور ہے جو نیو یارک کے شہریوں کو یہ اختیار دیتی ہے کہ وہ اپنی میز پر کھانا فراہم کر سکیں، کرایہ ادا کر سکیں، اور زندگی کے مشکل ترین ادوار کو عزت کے ساتھ گزار سکیں۔ اس ہفتے، کارکن زیادہ سے زیادہ ہفتہ وار مراعات میں \$365 کے ریکارڈ اضافے کو دیکھیں گے۔ مجھے اس بات پر فخر ہے کہ میں اُن رہنماؤں میں شامل ہوں جو UI سے فائدہ اٹھانے والے کارکنوں کی حمایت میں آواز بلند کر رہے ہیں، اور میں نے یہ قانون سازی پیش کی ہے کہ ان مراعات کو ریاستی انکم ٹیکس سے مستثنیٰ قرار دیا جائے۔ مجھے اس بات پر بھی یکساں فخر ہے کہ میں نے گورنر Hochul (ہوکل) کے ساتھ مل کر مراعات میں اس اضافے کو ہمارے منظور شدہ بجٹ میں شامل کرنے اور \$7 بلین کے UI ٹرسٹ فنڈ قرض کی ادائیگی جیسے مالی لحاظ سے دانشمندانہ اقدام کو ممکن بنایا ہے۔ ایک ایسے دور میں کہ جب قیمتیں بڑھ رہی ہیں اور نیو یارک میں 100,000 سے زیادہ وفاقی ملازمین عارضی طور پر ملازمتوں سے محروم ہیں، تب ہم نیو یارک کے شہریوں کی جیبوں میں وہ رقم واپس ڈال رہے ہیں جس کی انہیں اس وقت سب سے زیادہ ضرورت ہے، جبکہ شراکتی شرحوں میں کمی کے ذریعے کاروباری اداروں کی بھی مدد کر رہے ہیں۔ ہم سب مل کر، اس بات کو یقینی بنائیں گے کہ نیو یارک کے ہر شہری کے پاس اپنے دو قدموں پر کھڑے ہونے اور ایک روشن مستقبل تعمیر کرنے کے لیے اپنی مالی زندگی کا ایک مضبوط سہارا موجود ہو۔"

رکن اسمبلی Nikki Lucas (نکی لوکس) نے کہا، "مجھے فخر ہے کہ میں نے گورنر Hochul (ہوکل) اور اپنے ساتھیوں کے ساتھ مل کر اس بات کو یقینی بنانے کے لیے کام کیا کہ ڈسٹرکٹ 60 (ایسٹ نیو یارک، کینزری، براؤنز ول) کے رہائشیوں سمیت، نیو یارک کے تمام شہریوں کے لیے بے روزگاری سے تحفظ فراہم کیا جائے۔ قرض کی ادائیگی کے ذریعے ہم نے جو کام مکمل کیا ہے، اس کے نتیجے میں ہمیں اس ماہ سے شروع کرتے ہوئے بے روزگاری انشورنس کو \$504 سے بڑھا کر \$869 کرنے کا موقع ملا ہے۔ یہ سب نیو یارک کے شہریوں کو ترجیح دینے، ان کے لیے کھانے کی میز پر اضافی خوراک فراہم کرنے اور ان کے خاندانوں کی ترقی میں مدد دینے کے متعلق ہے۔ بطور قانون ساز، ہمارا مقصد یہ ہے کہ عوام کو اولین ترجیح دی جائے، اور میں اس وقت تک جدوجہد جاری رکھوں گی جب تک ہر کمیونٹی اس تبدیلی کا اثر محسوس نہ کر لے۔"

رکن اسمبلی Yudelka Tapia (یوڈیلکا ٹیپیا) نے کہا، "بے روزگاری کی مراعات میں یہ اضافہ محنت کش خاندانوں کے لیے عزت اور استحکام کا معاملہ ہے۔ بروئکس میں، اس تبدیلی کا مطلب یہ ہے کہ مزید خاندانوں کو اپنی میز پر کھانا فراہم کرنے کے لیے حقیقی معاونت حاصل ہو گی۔ قانون ساز اسمبلی میں موجود اپنے ساتھیوں اور گورنر Hochul (ہوکل) کے ساتھ مل کر، ہم نے نیو یارک کے بے روزگار شہریوں کے لیے بامعنی ریلیف اور چھوٹے کاروباری اداروں کے لیے بجٹ فراہم کی ہے۔"

رکن اسمبلی Stefani L. Zinerman (اسٹیفنی ایل زنرمن) نے کہا، "بے روزگاری کی مراعات میں یہ اضافہ صرف عارضی مدد کا معاملہ نہیں ہے، بلکہ یہ نیو یارک کے شہریوں کو ایسا تحفظ دینے کا معاملہ ہے کہ جس سے وہ اپنی اور اپنے مستقبل کی کفالت کرنے والی ملازمت تلاش کرنے پر توجہ دے سکیں۔ ان مراعات کو مضبوط بناتے ہوئے، ہم لوگوں کو مالی طور پر مستحکم رہنے میں مدد دے رہے ہیں، کارکنوں کو بامعنی، خاندان کی کفالت کرنے والی ملازمتوں کے حصول کا موقع فراہم کر رہے ہیں، اور ان مقامی کاروباری اداروں کی حمایت کر رہے ہیں جو ہمارے نواحی علاقوں کو ترقی دیتے ہیں۔"

رکن اسمبلی Monique Chandler-Waterman (مونیک چنڈلر-واٹر مین) نے کہا، "یہ کامیابی نیو یارک کے محنت کش طبقے کی ایک واضح جیت ہے۔ ایک طویل عرصے سے، بے روزگار کارکنوں کو پرانی اور ناکافی مراعات پر گزارہ کرنے پر مجبور کیا جا رہا تھا لیکن اب ایسا نہیں ہو گا۔ زیادہ سے زیادہ ہفتہ وار مراعات کو \$504 سے بڑھا کر \$869 کرنا ایک جرأت مندانہ اور ضروری قدم ہے، جو ہزاروں خاندانوں کو معاشی غیر یقینی حالات میں وہ استحکام، عزت، اور مالی مدد فراہم کرے گا جس کے وہ حقدار ہیں۔ یہ اقدام ہمارے لیے، اپنے بے روزگاری کے نظام کو جدید اور مضبوط بنانے، مراعات تک تیز تر اور قابل اعتماد رسائی کو یقینی بنانے، اور ضرورت کے وقت خاندانوں کو حقیقی ریلیف فراہم کرنے کی راہ ہموار کرتا ہے۔ ایسے وقت میں کہ جب نیو یارک میں ہزاروں وفاقی کارکنان کو ایک غیر ذمہ دارانہ GOP سٹ ڈاؤن کے باعث بغیر تنخواہ کے کام سے روکا گیا ہے، وہاں یہ اضافہ انتہائی ضروری ہے۔ یہ اقدام اس بات کو یقینی بناتا ہے کہ مشکلات کا سامنا کرنے والے لوگ پیچھے نہ رہ جائیں اور ہم یہ سب اپنے چھوٹے کاروباری اداروں کے لیے پیسوں کی بجٹ کرتے ہوئے اور بے روزگاری کے نظام میں طویل عرصے سے درکار استحکام واپس لاتے ہوئے کر رہے ہیں۔ یہی مساوات کی اصل صورت ہے۔ یہی تو قیادت کی اصل مثال ہے۔ اور یہی وہ طریقہ ہے کہ جس سے ہم سب کے لیے ایک مضبوط نیو یارک تعمیر کرتے ہیں۔"

رکن اسمبلی George Alvarez (جارج الواریز) نے کہا، "بے روزگاری کی مراعات میں یہ اضافہ، گزر بسر کے لیے جدوجہد کرنے والے نیو یارک کے ہزاروں محنت کش شہریوں کے لیے زندگی کی ایک ٹور ہے۔ بے روزگاری انشورنس ٹرسٹ فنڈ کی بحالی اور زیادہ سے زیادہ مراعات میں اضافے کے ذریعے، گورنر Hochul (ہوکل) اور مقننہ اس بات کو یقینی بنا رہے ہیں کہ جو کارکن اپنی کسی غلطی کے بغیر اپنی ملازمت کھو دیتے ہیں، وہ عزت کے ساتھ اپنے خاندانوں کی کفالت کر سکیں۔ اس اقدام سے نہ صرف ہماری افرادی قوت مضبوط ہوتی ہے بلکہ بروئکس اور ریاست بھر میں چھوٹے کاروباری اداروں اور ہماری معیشت کو بھی استحکام حاصل ہوتا ہے۔"

رکن اسمبلی Steven Raga (اسٹیون راگا) نے کہا، "اس قرض کی مکمل ادائیگی اور بے روزگاری انشورنس ٹرسٹ فنڈ کے استحکام کے ذریعے، ہم اہم بجٹیں فراہم کر رہے ہیں جو آجروں کو اجرتوں، بھرتیوں، اور کمیونٹیز میں دوبارہ سرمایہ کاری کرنے کے قابل بنائیں گی جبکہ ایسے ملازمت تلاش کرنے والوں کے لیے مراعات کی بحالی بھی ممکن بنائیں گی جو 2019 سے محدود مراعات کا سامنا کر رہے ہیں۔ ایسے وقت میں کہ جب وفاقی انتظامیہ نے نیو یارک کے 115,000 شہریوں کو بغیر تنخواہ کے کام سے روکا ہوا ہے، یہ اقدام محنت کش خاندانوں کے لیے نہایت ضروری ریلیف اور مدد فراہم کرتا ہے۔ میں گورنر Hochul (ہوکل) کا شکر گزار ہوں کہ انہوں نے آجروں اور کارکنوں دونوں کے لیے ایسے کامیاب اقدامات ممکن بنائے۔"

رکن اسمبلی Tony Simone (ٹونی سیمون) نے کہا، "بے روزگاری کی ہفتہ وار مراعات میں اضافہ اس بات کا ایک اور ثبوت ہے کہ ریاست نیو یارک اپنے شہریوں کے لیے عملی اقدامات کر رہی ہے۔ اس سال کے بجٹ میں بے روزگاری ٹرسٹ فنڈ کے قرض کی ذمہ دارانہ ادائیگی کے ذریعے، ہم اب اس پوزیشن میں ہیں کہ ضرورت کے وقت کارکنوں کی جیبوں میں زیادہ رقم ڈال سکیں، ذخائر میں اضافہ کر سکیں، اور وہ بھی اس وقت جبکہ ہم کاروباری اداروں کے لیے شراکتی شرحوں میں کمی کر رہے ہیں۔ میں بے روزگاری ٹرسٹ فنڈ کے حوالے سے گورنر

Hochul (ہوکل)، اسپیکر Heastie (ہیسٹی)، اور اکثریتی لیڈر Stewart-Cousins (اسٹیورٹ-کزنز) کی ذمہ دارانہ مالی نگرانی کی تعریف کرتا ہوں۔"

رکن اسمبلی **Landon Dais (لینڈن ڈیس) نے کہا،** "نیو یارک نے ایسے وقت میں آگے بڑھ کر قیادت دکھائی ہے، جب وفاقی امداد میں کمی کی جا رہی ہے۔ زیادہ سے زیادہ ہفتہ وار بے روزگاری مراعات کو \$504 سے بڑھا کر \$869 کرنے کے حوالے سے گورنر Hochul (ہوکل) کا اقدام صرف ایک عدد نہیں ہے؛ یہ نیو یارک کے ہزاروں محنت کش شہریوں کے لیے زندگی کی ایک ٹور ہے جو ملازمتوں کے درمیان مشکلات کا سامنا کر رہے ہیں۔ ٹرسٹ فنڈ قرض کی ادائیگی اور اس کے استحکام کی بحالی کے ذریعے، ہم اپنے سماجی حفاظتی نظام کو مضبوط بنا رہے ہیں اور ایک بار پھر یہ ثابت کر رہے ہیں کہ نیو یارک اپنے شہریوں کا خیال رکھتا ہے۔ یہ صرف ڈالرز اور سینٹس کی بات نہیں ہے؛ یہ عزت، استحکام، اور اس بات کو یقینی بنانے سے متعلق ہے کہ ہمارے پڑوسی مشکلات کے وقت پیچھے نہ رہ جائیں۔ مجھے فخر ہے کہ میں گورنر اور اپنے قانون ساز ساتھیوں کے ساتھ کھڑا ہوں تاکہ اس بات کو یقینی بنایا جا سکے کہ نیو یارک ایک ایسی ریاست بنی رہے جو اپنے کارکنوں کا تحفظ کرتی ہے اور سب کے لیے ایک مضبوط اور زیادہ مستحکم معیشت تعمیر کرتی ہے۔"

رکن اسمبلی **Noah Burroughs (نوح برووز) نے کہا،** "ایسے وقت میں کہ جب نیو یارک کے بے شمار شہری بڑھتی ہوئی قیمتوں کا دباؤ محسوس کر رہے ہیں، یہ اضافہ ایک بامعنی ریلیف فراہم کرتا ہے۔ یہ اس بات کی یاد دہانی ہے کہ جب حکومت عوام کو اولین ترجیح دیتی ہے تبھی وہ بہترین کام کرتی ہے اور محنت کش خاندانوں کے تحفظ کے لیے عملی اقدامات کرتی ہے۔"

رکن اسمبلی **Judy Griffin (جوڈی گرین) نے کہا،** "مجھے فخر ہے کہ میں نے ریاستی بجٹ میں نیو یارک کے بے روزگاری انشورنس نظام میں بہتریوں کے اقدامات کی حمایت کی ہے۔ COVID-19 کی عالمی وبا کے دوران لیے گئے بے روزگاری انشورنس ٹرسٹ فنڈ کے قرض کی ادائیگی نیو یارک کے کاروباری اداروں کو اشد درکار مالی ریلیف فراہم کرتی ہے، اور زیادہ سے زیادہ ہفتہ وار مراعات میں زندگی کے اخراجات کی بہتر عکاسی کرنے والا اضافہ، اس بات کو یقینی بناتا ہے کہ نیو یارک کے مزید شہری اپنی ضرورت کے وقت گزر بسر کر سکیں۔ جہاں وفاقی حکومت نیو یارک کے شہریوں کی ترجیحات کو نظر انداز کر رہی ہے، وہیں ہماری ریاستی حکومت نیو یارک کے کاروباری اداروں اور شہریوں کی مدد کے لیے عام فہم اقدامات اٹھاتی رہے گی۔"

رکن اسمبلی **Larinda C. Hooks (لارینڈا سی ہُکس) نے کہا،** "آج نیو یارک بھر کے محنت کش خاندانوں کے لیے ایک کامیابی کا دن ہے۔ ہفتہ وار بے روزگاری مراعات میں اضافہ، ان لوگوں کے لیے ایک مضبوط حفاظتی سپارا فراہم کرے گا جو مشکل حالات میں گھبرے ہوئے ہیں، اور انہیں دوبارہ اپنے پاؤں پر کھڑا ہونے کا ایک منصفانہ موقع دے گا۔ یہی وہ کام ہے جو حکومت کو کرنا چاہیے؛ یعنی کہ عوام کے لیے کھڑے ہوں، ان کی عزت کا تحفظ کریں، اور اس بات کو یقینی بنائیں کہ نیو یارک کے ہر شہری کے پاس بحالی، تعمیر نو، اور پہلے سے زیادہ مضبوطی کے ساتھ آگے بڑھنے کا موقع موجود ہو۔"

رکن اسمبلی **John Zaccaro, Jr. (جان زکارو) نے کہا،** "میں گورنر Hochul (ہوکل) کو سراہتا ہوں کہ انہوں نے بے روزگار کارکنوں کے لیے زیادہ سے زیادہ ہفتہ وار مراعات میں اضافہ کرنے کا یہ اہم قدم اٹھایا ہے۔ ہماری پوری ریاست میں، اور خاص طور پر برونکس میں، ہم ایک معاشی بحران کا سامنا کر رہے ہیں۔ سیزن میں کام کرنے والے یا برطرف کیے گئے کارکن بڑی حد تک، صدر Trump (ٹرمپ) کی حکومت کے شٹ ڈاؤن کے باعث متاثر ہوئے ہیں، ان کارکنوں کے لیے مراعات میں یہ اضافے انہیں کرائے، راشن، اور دیگر بنیادی اخراجات پورے کرنے میں بڑی مدد فراہم کریں گے، جب تک کہ وہ دوبارہ ملازمت حاصل نہ کر لیں۔"

رکن اسمبلی **Micah Lasher (مائیکا لیشر) نے کہا،** "بے روزگاری کی مراعات میں یہ اضافہ وفاقی غیر یقینی صورتحال کے دوران محنت کش خاندانوں کی مدد کے لیے نیو یارک کے غیر متزلزل عزم کو ظاہر کرتا ہے۔ UI ٹرسٹ فنڈ کو مستحکم بناتے ہوئے، نیو یارک اپنے سماجی حفاظتی نظام کو مضبوط بنا رہا ہے، چھوٹے کاروباری اداروں کی مدد کر رہا ہے، اور ایک طویل مدت تک کے لیے نیو یارک کے شہریوں کا تحفظ یقینی بنا رہا ہے۔"

ریاست نیو یارک کے AFL-CIO کے صدر **Mario Cilento** (ماریو سیلنٹو) نے کہا، "واشنگٹن میں اس انتشار اور بے یقینی کے وقت میں، ہم نیو یارک میں، فخر کے ساتھ اُن کارکنوں کی مدد کے لیے عملی اقدامات کر رہے ہیں جو اپنی کسی غلطی کے بغیر بے روزگار ہوئے اور اب گزارہ کرنے کے لیے جدوجہد کر رہے ہیں۔ میں گورنر Hochul (بوکل)، سینیٹ کی اکثریتی لیڈر Stewart-Cousins (اسٹیورٹ-کزنز)، اور اسپیکر Heastie (ہیسٹی) کا شکر گزار ہوں کہ انہوں نے مراعات میں خاطر خواہ اضافے کی فوری ضرورت کا ادراک کیا ہے، تاکہ یہ یقینی بنایا جائے کہ بے روزگاری کے دوران کارکن خود اپنے اور اپنے خاندان کے لیے بہتر طور پر سہارا بن سکیں۔"

ریاست نیو یارک بلڈنگ ٹریڈز (New York State Building Trades) کے صدر **Gary LaBarbera** (گری لا باربرا) نے کہا، "یہ انتہائی ضروری ہے کہ ہم نیو یارک کے ان شہریوں کی مدد کے لیے جو کچھ کر سکتے ہیں وہ کریں، خاص طور پر اس مشکل وقت میں، کہ جب وہ اپنی کسی غلطی کے بغیر بے روزگار یا غیر معاون حالات کا شکار ہیں۔ ان محنت کش افراد کو اپنے خاندانوں کی کفالت جاری رکھنے اور اپنی کمیونٹیز میں حصہ ڈالنے کے لائق بنانا نہ صرف ہماری وسیع تر معیشت کے لیے فائدہ مند ہے بلکہ متوسط طبقے کے استحکام کے لیے بھی ضروری ہے۔ مراعات میں اضافے کے کام کو آگے بڑھانے پر، ہم گورنر Hochul (بوکل) اور کمشنر Reardon (ریڈرڈن) کو سراہتے ہیں، جس کے نتیجے میں بالآخر مزید لوگوں کو دوبارہ اپنے پاؤں پر کھڑے ہونے میں مدد ملے گی اور وہ اس طوفان کے گزرنے کے بعد اپنے کیریئرز جاری رکھنے کے لیے بہتر طور پر تیار ہو سکیں گے۔"

بوٹل اینڈ گیمنگ ٹریڈز کونسل (Hotel and Gaming Trades Council) کے صدر **Rich Maroko** (ریچ ماروکو) نے کہا، "اس سال کے اوائل میں، جب گورنر Hochul (بوکل) اور مقننہ نے بے روزگاری انشورنس ٹرسٹ فنڈ کا قرض ادا کر دیا تو یہ نیو یارک کے محنت کش خاندانوں کی ایک بڑی کامیابی تھی کیونکہ اس کے نتیجے میں زیادہ سے زیادہ ہفتہ وار مراعات میں \$350 سے زائد کا اضافہ ممکن ہوا ہے۔ اس مہینے سے، زندگی کا یہ سہارا عملی طور پر دستیاب بنایا جا رہا ہے۔ خواہ یہ بے یقینی وفاقی حکومت کے جاری شٹ ڈاؤن کے سبب ہو یا کسی لیبر تنازعے کی بدولت، نیو یارک کے شہری اور ان کے خاندان بے روزگاری کے دوران مالی تحفظ کا حق رکھتے ہیں۔ مجھے نہ صرف مہمان نوازی کے شعبے کے کارکنوں کے لیے بلکہ نیو یارک بھر کے تمام کارکنوں کے لیے، اس کامیابی کا جشن مناتے ہوئے فخر ہے۔"

پبلک امپلائز فیڈریشن (Public Employees Federation, PEF) کے صدر **Wayne Spence** (وین اسپینس) نے کہا، "گورنر Kathy Hochul (کیتھی بوکل)، سینیٹ کی اکثریتی لیڈر Andrea Stewart-Cousins (اینڈریا اسٹیورٹ-کزنز)، اور اسمبلی اسپیکر Carl Heastie (کارل ہیسٹی) کی قیادت کی بدولت، نیو یارک کی جانب سے بے روزگار کارکنوں اور ان کے خاندانوں کے لیے معاونت میں اضافہ کیا جا رہا ہے۔ وفاقی حکومت کے شٹ ڈاؤن کے باعث ہماری ریاست میں 115,000 وفاقی کارکنان کو بغیر تنخواہ کے کام سے روکا گیا ہے۔ گورنر Hochul (بوکل) قوم کے سامنے اس بات کا عملی مظاہرہ پیش کر رہی ہیں کہ محنت کش عوام کے لیے کیسے جدوجہد کی جاتی ہے جس کے نتیجے میں خاندان اپنے کرایے ادا کر سکیں اور کھانا کھا سکیں۔ جب کوئی شخص بے روزگار ہوتا ہے، تو اضافی تنخواہ کا تحفظ بہت اہم کردار ادا کرتا ہے۔ محکمہ محنت میں کام کرنے والے PEF کے اراکین بے روزگاری انشورنس پروگرام کے انتظام میں مدد کرتے ہیں اور وہ نیو یارک کے شہریوں تک یہ خوشخبری پہنچانے پر شکر گزار ہوں گے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)